

ठाणे जिल्ह्यातील भिवंडी तालुक्यातील इतर
जिल्हा मार्ग व ग्रामीण मार्ग, प्रमुख जिल्हा मार्ग
म्हणून दर्जोन्नत करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०२५/प्र.क्र.०२/नियोजन-२
मंत्रालय, मुंबई-४०० ०३२
दिनांक - १२ मार्च, २०२५

पहावे :- १) मुख्य अभियंता, सार्वजनिक बांधकाम प्रादेशिक विभाग, कोकण यांचे पत्र
जा.क्र.मुब(कों) रेखाचित्र शाखा/दर्जोन्नती/४८६०, दि.११/१२/२०२४.

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, कोकण यांनी संदर्भाधिन पत्रान्वये ठाणे जिल्ह्यातील भिवंडी तालुक्यातील इतर जिल्हा मार्ग व ग्रामीण मार्ग, प्रमुख जिल्हा मार्ग म्हणून दर्जोन्नती करणेबाबत प्रस्ताव शासनास सादर केलेला आहे. तसेच प्रशासक तथा मुख्य कार्यकारी अधिकारी, जिल्हा परिषद, ठाणे यांनी सदर रस्ते दर्जोन्नत करणेबाबत मागणी केलेली आहे.

सदर रस्त्यांवरील गावांची संख्या, लोकसंख्या, रस्त्यांचा होणारा वापर तसेच जिल्हा परिषद, ठाणे यांची मागणी विचारात घेता, सदर रस्ते प्रमुख जिल्हा मार्ग म्हणून दर्जोन्नत करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, कोकण यांचा प्रस्ताव व जिल्हा परिषद, ठाणे यांची मागणी विचारात घेऊन ठाणे जिल्ह्यातील भिवंडी तालुक्यातील खालील इतर जिल्हा मार्ग व ग्रामीण मार्ग प्रमुख जिल्हा मार्ग म्हणून दर्जोन्नत करण्यात येत आहेत.

अ.क्र.	प्रस्तावित रस्त्याचे नांव	प्रस्तावित रस्त्याचा क्रमांक, लांबी व साखळी क्रमांक	दर्जोन्नत करावयाची एकूण लांबी (कि.मी.)	दर्जोन्नती नंतरचा क्रमांक
१.	प्रजिमा-४८ ते तेलीवडेपाडा-अलखिवली-कवाड-सोनटक्का-खांडपे-चिंचवली ते रा.म.मा.-३ रस्ता. (ता. भिवंडी)	ग्रामीण मार्ग-१८० ७.५०० कि.मी. इतर जिल्हा मार्ग -१२५ ९.५०० कि.मी.	१७.०० कि.मी.	प्रमुख जिल्हा मार्ग-१०८
	एकूण		१७.०० कि.मी.	

परिणामी रस्ते विकास योजना २००९-२०२९ मधील, ठाणे जिल्ह्यातील प्रमुख जिल्हा मार्ग दर्जाच्या रस्त्यांच्या एकूण लांबीत १७.०० कि.मी. ने वाढ होवून एकूण लांबी (१०१४.३८० + १७.००) म्हणजेच १०३१.३८० कि.मी. इतकी व इतर जिल्हा मार्ग रस्त्यांच्या एकूण लांबीत ९.५०० कि.मी. ने घट होवून एकूण लांबी (३२८.१७०- ९.५००) म्हणजेच ३१८.६७० कि.मी. तसेच ग्रामीण मार्ग रस्त्यांच्या एकूण लांबीत ७.५०० कि.मी. ने घट होवून एकूण लांबी (२३२२.०५४-७.५००) म्हणजेच २३१४.५५४ कि.मी. इतकी होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३१२१७४६१३४२१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ग. सं. कचरे)

अवर सचिव, महाराष्ट्र शासन

प्रति,

- १) विभागीय आयुक्त, कोकण.
- २) मुख्य अभियंता, सार्वजनिक बांधकाम प्रादेशिक विभाग, कोकण. (यांनी सदर शासन निर्णयानुसार रस्ते विकास योजना २००९-२०२९ च्या रस्ते सूचीमध्ये नोंद घ्यावी व नकाशामध्ये बदल करुन जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) अधीक्षक अभियंता, सा.बां.मंडळ, ठाणे. (यांनी सदर शासन निर्णयानुसार रस्ते विकास योजना २००९-२०२९ च्या रस्ते सूचीमध्ये नोंद घ्यावी व नकाशामध्ये बदल करुन जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)

प्रत :-

- १) जिल्हाधिकारी, ठाणे.
- २) मुख्य कार्यकारी अधिकारी, जिल्हा परिषद, ठाणे.
- ३) कार्यकारी अभियंता, सार्वजनिक बांधकाम विभाग क्र.१ ठाणे
- ४) संचालक, माहिती व जनसंपर्क संचालनालय, मंत्रालय, मुंबई.
- ५) रेखाचित्र शाखा, सार्वजनिक बांधकाम विभाग, मंत्रालय.
- ६) रस्ते विकास योजना २००९-२०२९ ची नस्ती.
- ७) निवडनस्ती.